

Dərman vasitəsinin istifadəsi üzrə təlimat (xəstələr üçün)

MAQNE B6 daxilə qəbul üçün məhlul
MAGNE B6

Tərkibi

Təsiredici maddə: məhlulun 10 ml-də (1 ampulda) 0,186 q Maqnezium-laktat dihidrat, 0,936 q Maqnezium-pidolyat, 0,01 q Piridoksin-hidroxlid (vitamin B6) vardır. 1 ampulda maqneziumun ümumi miqdarı 100 mq (4,11 mol) təşkil edir

Köməkçi maddələr: natrium-bisulfit, natrium saxarinat, albalılı-karamelli aromatizator, təmizlənmiş su.

Farmakoterapevtik qrupu

Vitamin-mineral kompleksi

ATC kodu: A12

İstifadəsinə göstərişlər

Bu dərman vasitəsinin tərkibində maqnezium vardır.

Aşağıdakı simptomlardan biri və ya bir neçəsi maqnezium çatışmazlığının göstəricisidir:

- Mərkəzi sinir sistemində - əsəbilik, qıcıqlanma, tələş hissi, keçici yorğunluq, yaddaşın və diqqətin toplanmasının aşağı düşməsi, yuxu pozğunluğu;

- Periferik sinir sistemində - üzün və əl-ayağın qıcolması, əzələ ağrıları, sancma hissi;

- Ürək-damar sistemində - ürək döyüntüsünün hiss edilməsi və/ və ya ürəyin fəaliyyətində qeyri-müntəzəmlik, kardialgiya;

-Visseral: saya əzələlərin spazmı, o cümlədən mədə-bağırsaq spazmları, uşaqlığın yüksək tonusu. Maqnezium çatışmazlığı ilə əlaqədar fizioloji hallar: yüksək fiziki, emosional və /və ya zehni gərginlik; uşaqlarda sürətli boyatma dövrləri; hamiləlik.

Maqnezium çatışmazlığı ilə əlaqədar digər hallar: kombinə edilmiş oral kontraseptivlərin, sidikqovucuların qəbulu, tərkibində az maqnezium olan pəhrizlər.

Maqneziumun təyin olunması bu simptomları aradan qaldırmağa və maqnezium çatışmazlığını aradan qaldırmağa kömək edə bilər.

Əgər müalicədən 1 ay sonra heç bir irəliləyiş nəzərə çarpmazsa, həkimə müraciət etməyiniz məsləhət görülür.

Əks göstərişlər

- preparatın komponentlərdən hər hansı birinə qarşı yüksək həssaslıq (allergiya).

- ağır böyrək çatışmazlığı

Şübhəli hallar olarsa məsləhət üçün həkimə və ya əczaçıya müraciət edin.

Eyni zamanda kalsium çatışmazlığı olarsa, maqnezium çatışmazlığı, əlavə kalsiumun yeridilməsinə kimi aradan qaldırılmalıdır.

Ehtiyat tədbirləri

Dərman formasının tərkibində natrium bisulfit vardır ki, bu da allergik reaksiyanın oyanmasına və ya güclənməsinə səbəb ola bilər.

Yüngül böyrək çatışmazlığı olarsa, hipermaqnezium (qanda maqneziumun səviyyəsinin həddən artıq yüksəlməsi) riskindən qaçmaq üçün ehtiyatlı olmaq lazımdır.

Digər dərman vasitələri ilə qarşılıqlı təsiri

Bəzi dərmanlarla, əsasən də tərkibində fosfat və kalsium duzları olarsa, qarşılıqlı təsir zamanı, xəbərdarlıq məqsədilə, siz daima öz həkiminizi qəbul etdiyiniz dərman preparatları haqqında məlumatlandırılmalısınız.

Hamiləlik və laktasiya dövründə istifadəsi

Verilən dərmanı, zərurət olarsa hamiləliyin istənilən vaxtı qəbul etmək olar.

Əgər müalicə zamanı, hamilə olduğunuzu aşkar etmişinizsə həkimlə məsləhətləşin ki, o müalicənin davam edilib edilməməsinə qərar versin.

Ümumi qaydalara əməl olaraq, hamiləlik və əmizdirmə zamanı, siz daima hər hansı bir dərmanın qəbulundan əvvəl həkimin ya da əczaçının məsləhətini almalısınız.

İstifadə qaydası və dozası

Daxilə qəbul edilir (yemək zamanı).

Böyükələr üçün: gündə 3-4 ampulun möhtəviyyatı 2-3 dəfəyə qəbul edilir.

Bədən kütləsi 10 kq-dan çox olan uşaqlar üçün (1 yaş və yuxarı): gündə 1-4 ampulun möhtəviyyatı 2-3 dəfəyə qəbul edilir.

Ampulun möhtəviyyatı yarım stəkan suda həll edilir.

Minimal müalicə müddəti 1 aydır.

Əlavə təsirləri

Digər dərmanlar kimi bu preparat da bəzi adamlarda bu və ya digər səviyyədə xoşagəlməz hallar doğura bilər.

- diareya

- qarın ağrıları

- allergik reaksiyalar (həmçininin dəridə təzahürü)

Preparat natrium-bisulfit tərkibli olduğu üçün allergik reaksiyalar, həmçininin tənəffüsün çətinləşməsinə gətirib çıxaran ümumi allergik reaksiyalar baş verə bilər.

Məsləhət üçün öz həkiminizə ya da əczaçıya müraciət edin.

Bu vərəqədə qeyd olunmayan digər xoşagəlməz hallar haqqında həkiminizə və əczaçıya müraciət edin.

Preparatın ləğvi zamanı əmələ gələ biləcək heç bir risk sindromu yoxdur.

Doza həddinin aşılması

Böyrəklərin normal fəaliyyəti zamanı maqnezium preparatında heç bir doza həddinin aşılması müşahidə edilmir. Lakin böyrək çatışmazlığı olarsa maqneziumun doza həddinin aşılması daha da inkişaf edə bilər.

Bir və ya bir neçə dozanın qəbul edilməsi unudulduqda buraxılmış dozanı bərpa etmək üçün ikiqat doza qəbul etməyin.

Buraxılış forması

10 ml məhlul, ampullarda. 10 ampul içlik vərəqə ilə birgə karton qutuya qablaşdırılır.

Saxlanma şəraiti

25°-dən yuxarı olmayan temperaturda, qaranlıq və uşaqların əli çatmayan yerdə saxlamaq lazımdır.

Yararlılıq müddəti

3 il.

Yararlılıq müddəti bitdikdən sonra istifadə etmək olmaz.

Aptekdən buraxılma şərti

Resepsiz buraxılır.

İstehsalçı

Sanofi Winthtrop Industrie, France

İstehsalçı ünvanı:

1-3, rue allee de la NESTE

ZI d En Sigal

31770 Colomiers France